

శ్రావణ పట్టి

శ్రీమతి కనుపర్తి వరలక్ష్మమ్మ గారు

పాపయ్యపంతులుకు డబ్బుకర్చుఅంటే ప్రాణం అవిసిపోతుంది. ఉండటానికి రెండు లక్షలున్నాయి. కాని ఏమిలాభం? ఆమహాలక్ష్మీదేవియొక్క క్రోనీడైనా ఆతనిమీద ప్రసరించలేదు. మోకాళ్ళుదిగి అయిదుమూళ్ల అంగవస్త్రమేగాని యేడుమూళ్ల ధోవతి ఆయన జన్మమెత్తినతరువాత కట్టియెరుగడు. అఱిగిపోయిన చెప్పులైనా, విఱిగిపోయిన గొడుగునా, చిఱిగిపోయిన గుడ్డయినా అవతలపాటవేయాలంటే ఆయన విలవిలలాడిపోతాడు. పక్కను రెండవవిస్తరిపడ్డదా అంటే ఆయనకు కంపరమెత్తినట్లుంటుంది. సాధ్యమైనంతవఱకు చెప్పుకాలువాడు యింట్లోకిరాకుండా విశ్వప్రయత్నంచేస్తాడు. పప్పు, కూర, పులుసూ, పచ్చడి నాలుగువిస్తళ్ల చూస్తే అమ్మో! యిన్ని సాధకాలు చేసుకుంటే కాపురంచేసినట్లనని గుండెబాదుకుంటాడు. ఆయనయింట్లో ఇద్దఱు బ్రాహ్మణులు ఔపోసనపట్టడం అబ్బుతద్దినం నాడే.

మహాలక్ష్మమ్మ అయినంటపుట్టింది. పరువుమర్యాదలకోసం పెనుగులాడుతుంది. ఇంత పూజాపురస్కారం, నోమూవ్రతమూ, దానంధర్మం చేసుకోవాలని దేవులాడుతుంది. ఏకాదశి నిఱుపాసాలకై తే నాఅభ్యంతరం లేదంటాడుగాని ద్వందశినాడు ఒక్కబ్రాహ్మణునికే ఔపోసనవేసుకుంటానంటే ససేమిరా అంటాడు పాపయ్యపంతులు. రంగుచీరలు కట్టుకోవాలని ఆమెకు మనుసు. కాని చవకగావచ్చే కోరాతానులకు అంచుకమ్మీలువేయించి ఆమె యెదాసపారవేస్తాడేగాని ఒక్కచక్కని నేతచీరకొనిపెట్టడు పాపయ్యపంతులు. భార్య భర్త లిద్దఱూ ఉదారులైనా ఆకాపురానికి సౌఖ్యమే. ఇద్దఱూ పిసినిగొట్టువాళ్లయినా సౌఖ్యమే. కాని వారొకదోవా వీరొకదోవా అయితే అది నిప్పులకుంపటే. వారిద్దరికీ ప్రతి విషయంలోనూ కరిమకరిసమరమే. బ్రహ్మదేవుడి కడేమివినోదమోగాని యిరువురి మనస్సులూ ఒక్కటైన సతీపతులను వేయిజంటల కొక్కజంటనైన సృష్టించు. “ఇదేమిటండీ! యీఅన్యాయం? మనఅన్యాయం వంటిదిగాదా వారి అన్యాయం? మనకాపురంవంటిది గాదా వాళ్లకాపురం? భిన్నస్వభావాలవాళ్లను ఆలుమగలుగా చేస్తారేమిటి? ఒకదానికి జత గూడ కాపురం కల్లలేచేసుకోరా? ఇటువంటి దంపతులను యెక్కువగా సృష్టిస్తే మీకు మాత్రం మెంతఅప్రతిష్ఠ? బ్రహ్మకూర్చేడు, బ్రహ్మకూర్చేడు అని మిమ్మనేదూషిస్తారు. కాస్త ఆలోచించి ముడివేయండి!” అని ఆవాగ్దేవైనా మొగుణ్ణిమందలించదేమో! బ్రహ్మదేవుడు ముప్పాతికమువ్వీసం ఇటువంటిదంపతులనే సృష్టిస్తుంటాడు.

పరబ్రహ్మణికి ఈయేడేపెళ్లయింది. ఒక్కగా నొక్కపిల్లవాడనీ, రెండులక్షలనూపాయల ఆస్తిపదుడనీ, తండ్రి యెంతపిసినిగొట్టువాడైనా ఆముసలివాడుకాస్తా రాలిపోయిన తరువాత తమకొమార్తె లక్షాధికారిభార్యయై సుఖపడుతుందనీ గుంటూరులో వ్యాధు

వాది ప్రముఖుడైన సుబ్బారావువంతులుగారు అయిదువేలుకట్టుమిచ్చి పిల్లనిచ్చేడు. వియ్యంకుడు డబ్బుపిక్కినచోటునల్లా సుబ్బారావువంతులు సద్దుకోవడంచేత పెండ్లి దివ్యంగా జరిగింది. ఆషాఢపట్టి నెవంబెట్టి తనకు కావలసిన వ్రాతబల్లా, కుర్చీ, బీరువా, షెల్లు, ల్యాంప్, ఫౌంటెనుపెన్, రిస్టువాచీ, సైకిల్ వగైరా లేవేవో జావితా వ్రాసియిచ్చి ఒక్కమాటే సంపాదించేడు వరబ్రహ్మం. ఆషాఢపట్టికి గూడా రెండుమూడువందలు కర్చుచేసి ఘనంగాయివ్వడంచేత తాము శ్రావణపట్టి కోడలికి గొప్పగా తీసుకపోవాలని మహాలక్ష్మమ్మ మహాఉత్సాహపడుతున్నది. కాని పాపయ్యవంతులు తానుకోరినంత కర్చుపెట్టడనీ తానుయెట్లామర్యాద దక్కించుకొంటానో అని ఆమెయోచన.

2

ఒకవైపు తీగతోనూ, ఒకవైపు దారంతోనూకట్టిన పాతసులోచనాల జోడు ముక్కుమీదనుంచి జారిపోతుంటే మాటిమాటికి మీదికితీసుకుంటూ పాపయ్యవంతులు ఏవోకాగితాలు చూచుకుంటున్నాడు. ఆవారంలో నాయిదాలు వెళ్లబొయ్యే ప్రామిశరీనోట్లు విడిగాపెట్టుకుంటున్నాడు. డబ్బురాని మొండిబాపతులు తలచి వ్యాజ్యాలు వెయ్యాలి కాబోలు దీనికి బోలెడుసామ్ము కర్చుఅనుకుంటూన్నాడు. ఎల్లుండీ శ్రావణమంగళవారం కాబట్టి ఆరోజున శ్రావణపట్టి కోడలికిపంపే ప్రస్తావనచెయ్యాలని సమయంకోసం మహాలక్ష్మమ్మ వంటజేస్తూ వంటయింట్లోనుంచి వాకిట్లోకి, వాకిట్లోనుంచి వంటయింట్లోకి తిరుగుతున్నది. పాపయ్యవంతులు కాగితాలు చూచుకోడం అయింది. దస్త్రంకట్టుకుంటున్నాడు. ఒంటరిగాఉన్నాడు. ఇదేసమయమని మహాలక్ష్మమ్మ “ఏమండీ! యేమంటారు? యెల్లుండీ మంగళవారంగాదా? కోడలు కొత్తగా నోమునోచుకుంటుందిగా?” అన్నది.

పాపయ్యవంతులు ఉలికిపడ్డట్లయి ‘అయితే?’ అన్నాడు.

“మనం శ్రావణపట్టి తీసుకపోవాలె.”

“ఓహో మళ్లీ యేమిటోపెట్టవే?”

“ఏమిటో పెట్టడమేమిటి? మొన్నవార్లు రెండుమూడువందలురూపాయలు కర్చుపెట్టి ఆషాఢపట్టిగూడా యిచ్చిపోయినారు గదా? మనం శ్రావణపట్టి తీసుకపోకపోతే బాగుంటుంది?”

“బాగుండకపోతేపోనీ. వారుతెచ్చేరని మళ్లీ బదులు తీసుకపోవడానికి నావద్ద యెట్టని యేగానిలేదు.”

“లక్షాధికారులమని పేరుపెట్టుకొని యెట్టనియేగాని లేదంటే యెవ్వరైనా నవ్వుతారు.”

“ఏవరు పెట్టుకున్నారువేరు? ఊరంతా చూడిగేనంటే తానుపాడిగేదే అనేపెళ్ళానివి నీవుతప్ప మతెవ్వరూ నావద్ద డబ్బున్నదనరు.”

“అబ్బాయికి అయిదువేలకట్నం లక్షాధికారులనేగా పుచ్చుకొన్నారు?”

“నేను లక్షాధికారిని, నాకు అయిదువేలు కావాలని నేనేమి అడగలేదు. వారు యిస్తామన్నారు. నేను సరేనన్నాను.”

“అంతటితో పోయింది. మొన్న ఆషాఢపట్టికి యెన్ని తెచ్చుకున్నారు? తెచ్చుకున్నప్పుడు యియ్యభద్రా?”

“ఏమీ యివ్వాలని రూల్సా?”

“రూల్సేమిటి? తెచ్చుకోడం యెప్పుడునేర్చుకొన్నామో యివ్వడం అప్పుడేనేర్చుకోవాలె. మనకు రావలసిన నడుతులు రాబట్టుకున్నప్పుడు వాళ్లకివ్వవలసిన నడుతులు యివ్వవద్దా?”

“వారిదినుయ్యా, మనదిచేదా. యెంతైనా చేదుకుంటాము. కాని మళ్లీ యెదురుపెట్టడమేమిటి? పెడితేమనకు లాభమేమిటి?”

“లాభమో గీభమో నాకు తెలియదు. ఈయింగ్లీషుచదువు వచ్చిం తరువాత ఈ కట్నాలూ, ఈ ఆషాఢపట్టిలూ పుట్టుకొచ్చేయిగాని క్రొత్తగా పెండ్లయిన సంవత్సరం కోడలు తొలిసారి శ్రావణమంగళవారం నోమునోచుకునేటప్పుడు ఇన్ని ఆకులూవక్కలూ, కొబ్బరికాయలూ, అరటిపండ్లూ, శనగలూ, పసుపూకుంకుమా, తల్లికీపిల్లకూచీరె రెవికలూ, ఒకటోరెండో నవర్నలూ తీసుకపోయి ‘శ్రావణపట్టి’ అని యివ్వడం అనాదినుంచీఉన్నది. గొప్పవాళ్లు గొప్పగాతీసుకపోతే కొద్దివాళ్లు కొద్దిగాతీసుకపోతారు. కాని అసలు శ్రావణపట్టి తీసుకపోకపోవడం యెక్కడాలేదు. నాకు మీఅమ్మగారు తేలేదా?”

“చాలు కట్టిపెట్టు యికనీసాది”

“నేను మాట్లాడితే మీకుపోదెగానే ఉంటుంది. సోదె అని ఊరుకుంటే జరగాలిసిన వేడుకలు జరగొద్దా?”

“నీవేడుకలన్నీ జరపడానికి యిక్కడ జాలెలునింపుకొని యెవరూకూర్చోలేదు.”

“ఈకాస్తవనికేమి జాలెలుకావాలె? ఏదైరూపాయలు కర్చుపెడితే సామాన్యం. నూరురూపాయలు పెడతే గొప్పగా.”

“నీకేమి అట్లాగేఅంటావు. మోసేవాడికి తెలుస్తుంది కావడిబరువు. తె నేతింటాను, చస్తే ముండమోస్తా సనే అడచెత్తకేమి తెలుస్తుంది? ఈడబ్బుకాటకంరోజుల్లో రూపాయి అంటే మహామేరువుగాఉంటే నూరురూపాయిలుకర్చుపెట్టి శ్రావణపట్టిట. శ్రావణపట్టి, నీమొఖంపట్టి, నీమోరపట్టి, నావల్లగాదు. ఘో.”

పెరిమిటిచేత చీవాట్లు సర్వసాధారణమే అయినా మహాలక్ష్మమ్మ కెందుకో ఇప్పుడు కళ్లనీళ్లీచ్చేయి. దుఃఖభారంచేత అక్కడనిలువలేకపోయింది. కన్నీళ్లు పమిటతో తుడుచుకుంటూ “యెల్లకాలం మీతోయిదేపోరు. రాలమ్మేగాని పోఅమ్మలేదు. ముద్దాముచ్చటా

యెఱుగరు. మర్యాదామన్ననా అసలే అక్కరలేదు. డబ్బుకటి కర్చుకాకుండాఉంటుచాలు.” అంటూ గిట్టినతిరిగి పడమటింట్లోకి వెళ్లిపోయింది మహాలక్ష్మమ్మ. “ముద్దూముచ్చటాట. సొమ్ముపాచుచేసుకునే ముచ్చటేమిటి? దీనిముఖం” అని సణకుకుంటూ ఆమె దృష్టివధంనుండి తొలిగేదాకా చుటచుటా చూచేసు పాపయ్యపంతులు.

3

భార్యభర్తలకు పై సంభాషణ జరిగినతరువాత శ్రావణపట్టి ప్రస్తావన లేకపోవడమే గాకుండా మామూలుమాటలు గూడ జరగలేదు. ఆయన వాకిట్లోఉన్నప్పుడు ఆమె సావిట్లో, ఆయన సావిట్లోఉన్నప్పు డామె వంటయింట్లో పొద్దుపుచ్చేరు. భార్య కోడలకోరిక న్యాయమైనా డబ్బుకర్చుపెట్టాలనే అని దిగులుపడిపోతున్నాడు పాపయ్యపంతులు. “డబ్బు కాపీనంతో దేవులాడభర్తను గట్టుకొని నాజీవితేచ్చలన్నీ చంపుకొంటిని. పెద్దతనం పై బడే యిప్పుడైనా ఆయనకింత తెగువపుట్టరాదా? కొడుకూ కోడలు ముచ్చటలైనా చూచుకోవాలనే కుతూహలం కలగరాదా? నిర్జలభూమిలో చల్లినవి తనములలాగా మాయెదలోని కోరికలు యెల్లకాలం నశించిపోవలసినదేనా?” అని కోపంతో కుమిలిపోతున్నది మహాలక్ష్మమ్మ.

సాయంత్రం అయింది. గోనెపట్టాముందువేసుకొని చుట్టలు చుట్టుకుంటూ పాపయ్య పంతులు వాకిట్లో కూర్చున్నాడు. పొరుగింటి సుబ్బమ్మగారొచ్చింది పెత్తనానికీ. సుబ్బమ్మ గారిని చూడగానే నాల్గపిల్లవాడికి గూడా ఆయేడే పెండ్లి గావటం జ్ఞాపకంవచ్చి “సుబ్బమ్మ గారూ! మీకోడలికి శ్రావణపట్టి తీసుకపోరా” అన్నాడు పంతులు.

“మాయింట శ్రావణపట్టి లేదండీ!” అన్నది సుబ్బమ్మగారు.

పాపయ్యపంతులు కామాట ఆవ్యయకరంగా వినిపించింది. “ఏమిటి? మాయింట శ్రావణపట్టి లేదూ? లేకుండాఉండటం కద్దూ?” అని సంతోషంతో అడుగుతూ “ఏమేవు! విన్నావా? వీరియింట శ్రావణపట్టి లేదుట. విన్నావా?” అని భార్యకు కేకవేసి చెప్పి “ఏమండీ! మీకెందుకు లేదండీ?” అన్నాడు సుబ్బమ్మగారితో. “ఏవో పెద్దకాలపు నాల్గదంతా అమాయకపువసులుగావండీ! పూర్వమెప్పుడో మామామగారి మేనల్లకు మూడేండ్లదానికి పెండ్లి చేస్తే ఆమెచేత నోముపట్టిద్దామని అన్నీ యత్నం చేసిందట తల్లి. అత్తవారు శ్రావణపట్టి గూడా తెచ్చేరట. ఈ విధంగా మంగళగారును పెట్టుకోవాలనీ ఎంతోమరి పెంతోఉంటే ఇంతలో యింకానోము పూర్తిగానోచుకొని ముత్తెయిదులకు వాయిన్నాలైనా యివ్వకముందే - చక్కగా తలంటిపోసుకొని ఆడకుంటున్న పిల్లకు - ఆకస్మికంగా యేదో వాయువువచ్చి మెలికలు తిరిగి క్షణంలో చచ్చిపోయిందట. సరిగా శ్రావణమంగళవారం నాడే, శ్రావణపట్టి తెచ్చినప్పుడే యీఅపద తలస్థించడంచేత అప్పటినుంచీ మాయింట శ్రావణపట్టి కోడళ్లకు తీసుకపోవడంగాని, ఆడపడుచులకు తీసుకోడంగాని మానేశాడట. పిల్ల

లందఱూ ముచ్చటగా నోచుకుంటుంటే మేముగూడ నోచుకుంటామని చిన్నప్పుడు మా పిల్లలూ, మామనుమరాళ్లుగూడ గోలచేశేవారు. కాని నేను నోమించలేదు. ఏనోమన్నా నోమించుగాని శ్రావణముంగళవారం నోముమాత్రం నోమించబోకని మాఅత్తగారు చచ్చేదాకా పదేపదే చెప్పుతుండేవారు. నాకూ అదే అనుమానం. పెద్దవాళ్లమాటకాదని నోమువట్టిస్తే కాలునొచ్చినా కన్నునొచ్చినా అదిగో చూచావా అచ్చుబడిగాని నోమువట్టింది, వాళ్లకిట్లావచ్చిందని లోకులు నన్నుదూషిస్తారు అని ఊరుకున్నాను." అన్నదామె.

“ఎంత అదృష్టవంతులండీ! సుబ్బమ్మగారు! మాకుగూడా యేయిబ్బందిచేతనైనా యీశ్రావణపట్టి లేకుండాపోయిందికాదు. చస్తున్నాను మాఆవిడచేతుల్లో. ఇప్పుడు నూరు రూపాయలు కర్చుపెట్టి శ్రావణపట్టి తీసుకపోతేనేగాని వల్లగాదని కూర్చున్నది.” అన్నాడు పంతులు.

మహాలక్ష్మమ్మ సావిట్లోకూర్చుండి పెనిమిటిచేసే ప్రసంగమంతావిన్నది. ఆమెకు ఒళ్లు మండిపోయింది. “ఉప్పో ఊదురో అంటూ ఒకబిడ్డను పెట్టుకొని కాలక్షేపంచేస్తుంటే మీ శ్రావణపట్టికోసం యేయిబ్బందైనావచ్చి మాకుగూడ తప్పలేదంటున్నారా! మీరు పంపితే పంపండి లేకపోతేలేదు. కాని ఇటువంటి అవాచ్యాలమాత్రం పలుకబోకండి. ఏమీ సుబ్బం పిన్నీ! శ్రావణపట్టి యింటఉన్నవాళ్లు పంపుకోరూ?” అన్నది మహాలక్ష్మమ్మ. “పంపుకుంటారు. ఉన్నవాళ్లుపంపుకోక మానుకుంటారా? ఎంతనై భవంగానైనా పంపుతారు. మొన్న అబ్బాయికి ఆషాఢపట్టిగూడ పంపినట్టున్నారు. శ్రావణపట్టి పంపకపోతే బాగుంటుందా?” అన్నది సుబ్బమ్మగారు.

“నేను చెప్పేదిగూడా అదే, సుబ్బమ్మపిన్నీ! డబ్బు చూచుకుంటే మర్యాదయెట్లా దక్కుతుంది?” అన్నది మహాలక్ష్మమ్మ.

మహాలక్ష్మమ్మసుబ్బమ్మలమాట ఒక్కటైంది. శాపయ్యపంతులు కిక్ అవును కాదనడానికి అవకాశంచెక్కిలేదు. అందువల్ల బామలుముడివైచుకొని విసుక్కుంటూ ఊరుకున్నాడు.

౪

మాయింట శ్రావణపట్టిలేదనే ఒక్కమాటతో శ్రావణపట్టి సున్నచుట్టుదామనే ఆలోచనతో శాపయ్యపంతులూ, ఏవిధంగా శ్రావణపట్టి కోడలికిపంపింది మాటదక్కించుకుందామనే యోచనతో మహాలక్ష్మమ్మ ఆరాత్రి వేగించేరు. తెల్లవారగానే వియ్యంకుడికి ఉత్తరం వ్రాయడానికి కార్డుతెచ్చి దగ్గరపెట్టుకున్నాడు శాపయ్యపంతులు. మొగుడు కార్డుతేవడం చూచి యికశ్రావణపట్టి పంపించడం వట్టిదనుకున్నది మహాలక్ష్మమ్మ. ఆమాట తలుచుకుంటే ఆమెకు సహింపరానివేదన కలిగింది. మొగుడిమీదకోపంవచ్చింది. ఆయన లోభగుణంమీద అసహ్యంవేసింది. కోడలికి శ్రావణపట్టి పంపవలెననే తలంపు రెట్టింది.

“కాని యెట్లా పంపుదాము? ఏమి పంపుదాము? నగదుగానా? వస్తురూపకముగానా?” అని యింనుక యోచించింది. పాపయ్య పంతులు యేదోపనిమీద అప్పుడే బయటికి వెళ్లేడు. ఇనుపపెట్టెతాళంచెవులు గదిలో మూలగా పంకెనే ఉన్నాయి. దానిమీద యీగగూడ యెప్పుడువాలియెఱుగదూ. మహాసాధ్యులుగు మహాలక్ష్మమ్మ వాటి నెప్పుడూ స్పృశించి యెఱుగదు. ఆసమ్మికచేతనే పాపయ్యపంతులు వాటిని యింట్లోనే ఉంచుతాడు. మహాలక్ష్మమ్మవాటిని తీసిచలుక్కున యినుపపెట్టె తెఱచి తఱుక్కున యేదోబయటకుతీసింది. తలుపుమూసింది. తాళంచెవులు యథాస్థానం చేరినాయి. మహాలక్ష్మమ్మ దొడ్డిదోవను అన్నగారియింటికి వెళ్లివచ్చింది.



శ్రావణమంగళవారం వెళ్లిపోయింది. దానితో శ్రావణపట్టి గడబిడగూడా వెళ్లిపోయింది. మాయింట శ్రావణపట్టి యిచ్చేమర్యాదలేదనీ, మేముతెస్తామని యెదురుచూడవద్దనీ, ఇష్టమెత్తే మీకోమాత్రచేత నోముపట్టించుకోవచ్చుననీ పాపయ్యపంతులు వియ్యంకుడిపేర ఉత్తరంవ్రాసి పాఠేసి నిశ్చింతగాఉన్నాడు. మహాలక్ష్మమ్మగూడా కలకదేతిన చిత్తంతో నిమ్మళంగాఉంది. ఆమె ఏమిపంపిందో? పాపయ్య పంతులు ఎన్నాళ్లకు తెలిసికొనగలెనో?

వ ధూ శ్రీ

వేంకట కాళి దాసు కవులు



కలువలనేలుకన్నల వికాసములేర్పడ, లేతనవ్వపూ
 మొలకలు మోవిపై సాగసుపూయ, నవారుణకాంతి పూపచె
 క్కులమెరుగొండ, మార్గములకున్ జెలువమ్ములగుర్చుచున్న యీ
 యలరులమేలుబంతుల యొయారపుణెన్నెలు దర్శనీయముల్.



శ్రావణమోహనాంబుదపరంపరలన్ మెలమెల్లజారు ము
 క్తావళు లీసుధాప్రణయహాసినులం దొలిముద్దువెట్టి తృ
 స్థావివశంబులై యిలకుజారునా, కాక తదీయకంఠమా
 లావలయమ్ములై తళతళల్ గలహారములండు దాగునో.



ప్రేమతపస్వినుల్ మొగలిరేకులనల్లిన మోహనాంబుద
 శ్యామలకోమలాలకము లండమునింపంగఁ, బొదయు క్తభూ
 పామృదుమందగాసములు శ్రావ్యములై ప్రమదంబుగుర్పఁగా
 నోములునోచుకోనరుగు నూత్నవధూజనముల్ శుభాకృతుల్.